



ADAMS COUNTY HEALTH DEPARTMENT

Together for a Healthier Adams County

ADAMS KHAUJ TIM

LUB TUAM TSEV HAUJ LWM TXOG KEV NOJ QAB HAUS HUV

Ua ke kom Adams Khauj Tim Muaj Kev Noj Qab Nyob Zoo

DAIM NTAWV CEEB TOOM TXOG KEV SIV YAM YOG NTIAG TUG

Koj Cov Ntaub Ntawv. Koj Cov Kev Muaj Cai. Peb Cov Luag Hauj Lwm.

Adams Khauj Tim Lub Tuam Tsev Hauj Lwm Txog Kev Noj Qab Haus Huv (Adams County Health Department, ACHD) nkag siab tias koj cov ntaub ntawv kev noj qab haus huv yog ntiag tug thiab tshwj xeeb. Cov ntaub ntawv no siv tau rau txhua cov ntaub ntawv kev noj qab haus huv uas tau txais kev pov thaiv (PHI) uas tau tsim thiab tau ceev los ntawm ACHD. Raws li Tsab Cai Hais Txog Kev Tshem Tawm Ntaub Ntawv thiab Kev Lav Ris Ntawm Kev Tuav Pov Hwm Kev Noj Qab Haus Huv (Health Insurance Portability & Accountability Act, HIPAA), Daim Ntawv Ceeb Toom no piav qhia seb cov ntaub ntawv kev noj qab haus huv hais txog koj yuav siv thiab nthuav tawm li cas thiab seb koj tuaj yeem nkag siv tau cov ntaub ntawv no li cas. **Thov ua tib zoo tshab xyuas.**

Koj Cov Kev Muaj Cai

Koj muaj cai yuav:

- Tau txais daim theej tawm ntawm koj li ntaub ntawv sau tseg txog kev noj qab haus huv ua daim ntawv los sis hauv es les taus niv
- Kho koj li ntaub ntawv sau tseg txog kev noj qab haus huv ua daim ntawv los sis hauv es les taus niv
- Thov cov kev sib txuas lus tsis pub lwm tus paub
- Thov kom peb txwv qee cov ntaub ntawv uas peb qhia tawm
- Tau txais daim npe ntawm tus uas peb qhia tawm koj cov ntaub ntawv nrog
- Tau txais daim theej tawm ntawm Daim Ntawv Ceeb Toom Txog Kev Siv Yam Yog Ntiag Tug no
- Xaiv qee tus neeg los nqis tes sawv cev tam koj
- Xa daim ntawv tsis txaus siab yog koj ntseeg tias tau yuam koj cov cai kev yog ntiag tug lawm

Koj Cov Kev Xaiv

Koj muaj qee cov hauv kev uas peb siv thiab nthuav tawm koj cov ntaub ntawv. Koj tuaj yeem thov kom peb:

- Qhia tawm los sis txwv cov ntaub ntawv uas tau qhia tawm nrog tsev neeg thiab cov phooj ywg uas cuam tshuam rau koj li kev saib xyuas
- Qhia tawm thiab txwv cov ntaub ntawv uas tau qhia tawm thaum muaj xwm txheej kev puas tsuaj thiab xwm txheej ceev
- Tso cai los sis tsis tso cai siv koj cov ntaub ntawv los qhia txog peb cov kev pab cuam

Peb Cov Kev Siv thiab Cov Kev Nthuav Tawm

Tej zaum peb yuav siv thiab qhia tawm koj cov ntaub ntawv txhawm rau:

- Kho koj
- Lis dej num peb lub koom haum
- Sau nqi rau koj cov kev pab cuam
- Pab hais txog cov teeb meem kev noj qab haus huv thiab kev nyab xeeb
- Ua raws li txoj cai lij choj
- Ua hauj lwm nrog tus neeg saib xyuas kev ploj tuag, tus kuaj fab kev kho mob, los sis tus thawj kav xwm ntees ploj tuag
- Tswj tus neeg ua hauj lwm qhov nyiaj nqi hauj lwm, lub chaw yuam siv kev cai lij choj, thiab lwm cov ntawv thov ntawm nom tswv
- Teb rov qab rau cov kev hais plaub thiab cov kev hais plaub raws cai lij choj

Koj Cov Kev Muaj Cai

Thaum nws hais txog koj cov ntaub ntawv kev noj qab haus huv, koj muaj qee cov cai. Kem no piav qhia txog koj cov kev muaj cai thiab qee qhov ntawm peb cov luag hauj lwm kom pab tau koj.

Tau txais daim theej tawm ntawm koj li ntaub ntawv sau tseg txog kev noj qab haus huv hauv es les taus niv los sis ua daim ntawv

- Koj tuaj yeem thov saib los sis txais daim theej tawm ntawm koj li ntaub ntawv sau tseg txog kev noj qab haus huv hauv es les taus niv los sis ua daim ntawv thiab lwm cov ntaub ntawv kev noj qab haus huv uas peb muaj hais txog koj.
- Peb yuav muab ib daim theej tawm los sis ib daim ntawv xaus lus txog koj cov ntaub ntawv kev noj qab haus huv, feem ntau lawm nyob rau hauv 30 hnub tom qab koj thov. Tej zaum peb yuav sau nqi yam uas muaj kev tsim nyog thiab raws li tus nqi siv.

Thov kom peb kho koj li ntaub ntawv sau tseg txog kev noj qab haus huv

- Koj tuaj yeem thov kom peb kho koj cov ntaub ntawv kev noj qab haus huv uas koj xav tias tsis raug los sis tsis tiav.
- Tej zaum peb yuav hais tias “tsis yog” rau koj daim ntawv thov, tab sis mas peb yuav qhia lub laj thawj vim li cas rau koj paub uas yog sau ua ntaub ua ntawv nyob rau hauv 60 hnub.

Thov cov kev sib txuas lus tsis pub lwm tus paub

- Koj tuaj yeem thov kom peb txuas lus rau koj nyob rau hauv txoj hauv kev tshwj xeeb (piv txwv li, xov tooj hauv tsev los sis xov tooj ntawm tes, sau ntawv xa xov, email, thiab lwm yam ntxiv) los sis kom xa ntawv mus rau qhov chaw nyob sib txawv.
- Peb yuav hais tias “yog” rau txhua cov ntawv thov uas muaj zoo laj thawj.

Thov kom peb txwv yam uas peb siv los sis qhia tawm

- Koj tuaj yeem thov kom txhob siv los sis qhia tawm qee cov ntaub ntawv kev noj qab haus huv rau kev kho mob, kev them nyiaj, los sis peb cov kev ua hauj lwm. Peb tsis tas yuav pom zoo rau koj daim ntawv thov, thiab peb yuav hais tias “tsis yog” yog nws cuam tshuam rau koj li kev saib xyuas.
- Yog koj them nqi rau kev pab cuam los sis qhov khoom saib xyuas kev noj qab haus huv uas yus yuav tau them yus yam puv nkaus, koj tuaj yeem thov kom tsis txhob qhia tawm cov ntaub ntawv rau lub hom phiaj kev them nyiaj los sis peb cov kev ua hauj lwm nrog koj lub tuam txhab tuav pov hwm noj qab haus huv.

Peb yuav hais tias “yog” tshwj tsis yog txoj cai lij choj yuav tsum kom peb qhia tawm cov ntaub ntawv ntawd.

Tau txais daim npe tus uas peb qhia tawm cov ntaub ntawv nrog

- Koj tuaj yeem thov daim npe (kev tuav as khauj) ntawm cov sij hawm uas peb qhia tawm koj cov ntaub ntawv kev noj qab haus huv li ntawm rau xyoo ua ntej hnuv tim koj thov, peb qhia tawm cov ntaub ntawv ntawd nrog leej twg, thiab yog vim li cas.
- Peb yuav suav nrog txhua cov kev nthuav tawm tshwj tsis yog cov kev nthuav tawm ntawd hais txog kev kho mob, kev them nyiaj, cov kev ua hauj lwm ntawm lub tuam tsev hauj lwm txog kev noj qab haus huv, thiab lwm cov kev nthuav tawm (xws li tej yam kev nthuav tawm uas koj thov kom peb ua). Peb yuav muab kev pab cuam kev tuav as khauj ib zaug rau ib xyoo yam tsis xam nqi tab sis mas yuav sau nqi yam uas muaj zoo laj thawj thiab saib raws li tus nqi nyiaj siv yog koj thov lwm qhov ntxiv nyob rau hauv 12 lub hli.

Tau txais ib daim theej tawm ntawm Daim Ntawv Ceeb Toom ntiag tug no

Koj tuaj yeem thov ib daim theej tawm ntawm Daim Ntawv Ceeb Toom no ua daim ntawv thaum twg los tau, tab txawm tias koj tau txais kev pom zoo txais Daim Ntawv Ceeb Toom hauv es les taus niv los xij. Peb yuav muab ib daim theej tawm ua daim ntawv rau koj kiag tam sim ntawd.

Xaiv qee tus neeg los nqis tes sawv cev tam koj

- Yog koj tau muab daim ntawv tso cai kho mob rau qee tus neeg los sis yog qee tus neeg yog koj tus saib xyuas raws cai lij choj, tus neeg ntawd tuaj yeem siv koj cov kev muaj cai thiab ua cov hauv kev xaiv hais txog koj cov ntaub ntawv kev noj qab haus huv.
- Peb yuav ua kom paub tseeb tias tus neeg yeej muaj txoj cai no thiab tuaj yeem nqis tes sawv cev tam koj ua ntej peb ua tej kev nqis tes.

Xa ib daim ntawv tsis txaus siab yog koj hnov tau tias muaj kev yuam koj cov cai lawm

- Koj tuaj yeem tsis txaus siab yog koj hnov tau tias peb tau yuam koj cov cai los ntawm kev txuas lus rau ACHD Tus Tub Ceev Xwm Feem Kev Yog Ntiag Tug uas siv cov ntaub ntawv kev sib txuas lus nyob rau hauv nplooj 5 ntawm Daim Ntawv Ceeb Toom no.
- Koj tuaj yeem xa ib daim ntawv tsis txaus siab rau Tebchaws Meskas Lub Tuam Tsev Hauj Lwm Ntsig Txog Cov Kev Pab Cuam Kev Noj Qab Haus Huv thiab Tib Neeg Lub Chaw Ua Hauj Lwm Saib Xyuas Pej Xeem Cov Kev Muaj Cai los ntawm kev xa tsab ntawv mus rau 200 Independence Avenue, S.W., Washington, D.C. 20201, kev hu 1.877.696.6775, los sis kev mus saib www.hhs.gov/ocr/privacy/hipaa/complaints/.
- Peb yuav tsis ntxub ntxaug tawm tsam koj vim koj xa daim ntawv tsis txaus siab.

Koj Cov Kev Xaiv

Rau qee cov ntaub ntawv kev noj qab haus huv, koj tuaj yeem qhia peb txog koj cov kev xaiv hais txog yam uas peb qhia tawm. Yog koj muaj kev nyiam meej tseeb txog seb peb yuav qhia tawm koj cov ntaub ntawv kev noj qab haus huv li cas nyob rau hauv cov xwm txheej uas tau piav hauv qab no, qhia peb seb koj xav ua dab tsi, thiab peb yuav ua raws li koj cov lus qhia.

Nyob rau xwm txheej no, koj muaj cai thiab kev xaiv tib si los qhia peb paub:

- Qhia tawm los sis txwv cov ntaub ntawv uas tau muab qhia tawm nrog koj tsev neeg, cov phooj ywg txheeb ze, los sis lwm cov neeg uas cuam tshuam rau koj li kev saib xyuas kev noj qab haus huv.
- Qhia tawm los sis txwv cov ntaub ntawv uas tau muab qhia tawm thaum muaj xwm txheej kev puas tsuaj los sis xwm txheej ceev.

Yog koj tsis tuaj yeem qhia peb paub txog koj li kev nyiam, tej zaum peb yuav qhia tawm peb li kev txiav txim plaub ntug zoo tshaj plaws thiab qhia tawm koj cov ntaub ntawv yog peb ntseeg tias nws yog koj li txiaj ntsig zoo tshaj plaws. Tej zaum peb yuav qhia tawm koj cov ntaub ntawv thaum muaj kev tsim nyog txhawm rau txo cov kev hem thawj loj thiab ze yuav muaj rau kev noj qab haus huv los sis kev nyab xeeb.

Nyob rau xwm txheej no, peb yeej yuav tsis qhia tawm koj cov ntaub ntawv tshwj tsis yog koj muab kev tso cai uas sau ua ntaub ua ntawv rau peb:

- Cov hom phiaj kev kiab khw
- Kev muag koj cov ntaub ntawv
- Kev qhia tawm cov ntawv cim tseg txog kev kho mob puas hlwb los sis kev siv yeeb tshuaj tsis yog cov kev nthuav tawm uas tau kev tso cai uas tau hais los saum toj no

Peb Cov Kev Siv thiab Cov Kev Nthuav Tawm

Feem ntau lawm peb yuav siv los sis qhia tawm koj cov ntaub ntawv kev noj qab haus huv li cas?

Feem ntau lawm peb yuav siv los sis qhia tawm koj cov ntaub ntawv kev noj qab haus huv nyob rau hauv cov hauv kev txuas mus no.

Kho koj (“Kev kho mob”)

Peb tuaj yeem siv koj cov ntaub ntawv kev noj qab haus huv txhawm rau ceeb toom rau koj paub txog cov kev teem caij yuav los no thiab qhia tawm cov ntaub ntawv ntawd nrog koj tus kws kho mob, lwm cov kws kho mob tshwj xeeb, cov koom haum, los sis peb cov neeg koom tes ua lag luam uas muaj kev sib txheeb nrog koj. Dhau li ntawd lawm tej zaum peb kuj yuav qhia tawm koj cov ntaub ntawv rau lub hom phiaj kev xa cov ntawv xa mus kho mob mus rau lwm cov khoos kas los sis cov chaw pab cuam ACHD. *Piv txwv li, peb tus kws tu mob nug koj tus kws kho mob hais txog koj tus yam ntxwv kev noj qab haus huv, los sis peb ua hauj lwm nrog lwm cov kws pab kho mob txhawm rau lis koj li kev saib xyuas.*

Cov Kev Ua Hauj Lwm Ntawm Lub Tuam Tsev Hauj Lwm Txog Kev Noj Qab Haus Huv

Peb tuaj yeem siv thiab qhia tawm koj cov ntaub ntawv kev noj qab haus huv txhawm rau ntsuam xyuas peb li kev xyaum, txhim kho koj li kev saib xyuas, thiab txuas lus rau koj thaum muaj kev tsim nyog. *Piv txwv li, peb siv koj cov ntaub ntawv kev noj qab haus huv kom pab tswj tau koj li kev kho mob thiab cov kev pab cuam.*

Sau nqi koj cov kev pab cuam (“Kev them nyiaj”)

Peb tuaj yeem siv thiab qhia tawm koj cov ntaub ntawv kev noj qab haus huv txhawm sau nqi thiab tau txais kev them nyiaj los ntawm cov phiaj xwm kev noj qab haus huv (xws li Medicaid) los sis lwm cov koom haum. *Piv txwv li, peb xa koj cov ntaub ntawv kev noj qab haus huv mus rau Medicaid txhawm kom peb thiaj li tuaj yeem tau nyiaj rov qab rau cov kev pab cuam uas peb muab rau koj.*

Peb tuaj yeem siv los sis qhia tawm koj cov ntaub ntawv kev noj qab haus huv li cas?

Peb tau txais kev tso cai los sis yuav tsum qhia tawm koj cov ntaub ntawv nyob rau hauv lwm cov hauv kev, yam tsis muaj koj li kev tso cai uas sau ua ntaub ua ntawv – feem ntau lawm yuav yog cov hauv kev uas muaj txiaj ntsig zoo rau zej tsoom. Peb yuav tsum muaj raug raws li ntau cov yam ntawv hauv txoj cai lij choj ua ntej peb tuaj yeem qhia tawm koj cov ntaub ntawv rau cov hom phiaj no. Cov piv txwv suav nrog:

Pab hais txog cov teeb meem kev noj qab haus huv thiab kev nyab xeeb ntawm zej tsoom

Peb tuaj yeem qhia tawm cov ntaub ntawv kev noj qab haus huv hais txog koj rau qee cov xwm txheej xws li:

- Kev tiv thaiv los sis kev tswj mob, kev raug mob, los sis kev xiam oob qhab, uas suav nrog cov kev tshawb xyuas kev noj qab haus huv ntawm zej tsoom uas cuam tshuam rau kab mob uas tshwm sim los ntawm zaub mov noj los sis cov kev sib kis mob loj ntawm kab mob sib kis
- Kev pab txog kev xa cov khoom tsis zoo rov qab
- Kev tshaj tawm txog cov kev fab tshuaj
- Kev tshaj tawm txog kev xav tias muaj kev quab yuam, kev tsis saib xyuas, los sis kev tsis sib haum xeeb hauv tsev neeg
- Kev tiv thaiv los sis kev txo kev hem thawj loj rau txhua tus neeg li kev noj qab haus huv los sis kev nyab xeeb

Kev qhia tawm cov ntaub ntawv, los sis kev koom nrog kev sib pauv cov ntaub ntawv kev noj qab haus huv (HIE)

Peb tuaj yeem siv los sis qhia tawm koj cov ntaub ntawv uas cuam tshuam rau peb li kev koom nrog kev qhia tawm cov ntaub ntawv thiab cov kev sib pauv cov ntaub ntawv kev no qab haus huv (HIE). *Piv txwv: Cov neeg koom nrog ACHD hauv Lub Koom Haum Ntaub Ntawv Kev Noj Qab Haus Huv Hauv Cheeb Tsam Colorado (Colorado Regional Health Information Organization, CORHIO), txhawm rau qhia tawm los sis lis hauj lwm cov kev pab cuam saib xyuas kev noj qab haus huv nrog lwm cov kws pab kho mob saib xyuas kev noj qab haus huv.*

Ua raws li txoj cai lij choj

Peb yuav qhia tawm cov ntaub ntawv hais txog koj yog xeev los sis tsoom fwm txoj cai lij choj yuav tsum kom qhia tawm cov ntaub ntawv ntawd, uas suav nrog xeev thiab tsoom fwm cov koom haum, txhawm rau lees paub tias peb yeej ua raws li xeev thiab tsoom fwm cov cai lij choj ntiag tug. Xeev Colorado txoj cai lij choj yuav tsum kom tus neeg ua hauj lwm ACHD tshaj tawm tias lawv pom thiab xav tias muaj tej kev quab yuam los sis kev tsis saib xyuas me nyuam, kev ua phem los sis kev pheej hmoo uas yuav tshwm sim ntawm kev ua phem rau tus laus uas muaj kev pheej hmoo uas muaj cov kev xiam oob qhab fab kev txawj ntse thiab kev loj hlob, thiab lwm cov kev raug mob uas tej zaum yuav cuam tshuam rau kev ua txhaum cai, uas suav nrog kev tsis sib haum xeeb hauv tsev neeg. Peb yuav qhia tawm cov ntaub ntawv hais txog koj yog tshawb pom los sis xav tias muaj kev quab yuam, kev tsis saib xyuas, kev ua phem, los sis kev raug mob uas tau hais los ntawd.

Ua hauj lwm nrog tus neeg saib xyuas kev ploj tuag, tus kuaj fab kev kho mob, los sis tus thawj kav xwm ntees ploj tuag

Peb tuaj yeem qhia tawm cov ntaub ntawv kev noj qab haus huv nrog tus neeg saib xyuas kev ploj tuag, tus neeg kuaj fab kev kho mob, los sis tus thawj kav xwm fab ntees ploj tuag thaum tus neeg tuag.

Ua raws li cov ntawv thov ntawm tus neeg ua hauj lwm qhov nyiaj nqi hauj lwm, lub chaw yuam siv kev cai lij choj, thiab lwm cov ntawv thov ntawm tsoom fww

Peb tuaj yeem siv los sis qhia tawm cov ntaub ntawv kev noj qab haus huv hais txog koj:

- Rau cov ntawv nyiaj rov qab ntawm neeg ua hauj lwm qhov nyiaj nqi hauj lwm
- Rau lub chaw yuam siv kev cai lij choj los sis cov hom phiaj uas tau txais lus txib ntawm tsev hais plaub los sis nrog rau lub chaw yuam siv kev cai lij choj los sis lub chaw ua hauj lwm raws cai lij choj
- Nrog rau cov koom haum saib xyuas kev noj qab haus huv rau cov kev ua ub ua no uas txoj cai lij choj tso cai
- Rau cov luag hauj lwm nom tswv tshwj xeeb xws li kev ua tub rog, kev thaiv kev ruaj ntseg hauv teb chaws, thiab cov kev pab cuam kev npaj thaum muaj xwm txheej ceev

Colorado Tsab Cai Senate Bill 25-276 (“Tiv Thaiv Pej Xeem Cov Kev Muaj Cai Txog Qib Kev Nkag Teb Chaws”)

ACHD yuav tsis tso tawm cov ntaub ntawv uas tau txais kev pov thaiv los sis tsis cia cov tub ceev xwm kev yuam siv kev cai lij choj txog kev nkag teb chaws ntawm tsoom fww nkag mus rau hauv cov cheeb tsam tsis pub pej xeem mus nyob rau hauv ACHD cov chaw yog tsis muaj daim ntawv foob, lus txib, daim ntawv tso cai ntes neeg ntawm tsoom fww uas siv tau thiab rau npe uas tsoom fww tus txiav txim plaub ntug los sis tus txiav txim rau npe rau. Yog tau thov los sis tau tso tawm cov ntaub ntawv hais txog tus neeg, Khauj Tim Tus Kws Lij Choj Lub Chaw Ua Hauj Lwm yuav ceeb toom rau tus neeg cuam tshuam ntawm daim ntawv thov (los sis lawv tus saib xyuas raws cai lij choj) paub thaum txoj cai lij choj tso cai kom ua li ntawd. Tej zaum kev ceeb toom yuav qeeb yog kev ua li ntawd yuav tab kaum los sis thaiv kev tshawb xyuas.

Teb rov qab rau cov kev hais plaub thiab cov kev hais plaub raws cai lij choj

Peb tuaj yeem qhia tawm cov ntaub ntawv kev noj qab haus huv hais txog koj hauv kev muab lus teb rau lus txib ntawm tsev hais plaub los sis fab kev tswj, los sis kev muab lus teb rau daim ntawv foob.

Peb Cov Luag Hauj Lwm

- Txoj cai lij choj yuav tsum kom peb ceev kev ntiag tug thiab kev ruaj ntseg ntawm koj cov ntaub ntawv kev noj qab haus huv uas tau txais kev pov thaiv.
- Peb yuav qhia koj paub kiag tam sim ntawd yog muaj kev ua txhaum cai uas cuam tshuam rau kev ntiag tug los sis kev ruaj ntseg ntawm koj cov ntaub ntawv kev noj qab haus huv uas tau txais kev pov thaiv.
- Peb yuav tsum ua raws cov luag hauj lwm thiab cov kev siv yam yog ntiag tug uas piav qhia nyob rau hauv Daim Ntawv Ceeb Toom no thiab muab ib daim theej ntawm cov ntaub ntawv ntawd rau koj.
- Peb yuav tsis siv los sis qhia tawm koj cov ntaub ntawv dhau ntawm qhov uas tau piav nyob rau hauv Daim Ntawv Ceeb Toom no los sis raws li tau tso cai los ntawm koj uas sau ua ntaub ua ntawv.
- Txhua cov kev nthuav tawm cov ntaub ntawv kev noj qab haus huv uas tau txais kev pov thaiv suav nrog cov ntaub ntawv tsawg tshaj plaws uas tsim nyog ua kom tau li lub hom phiaj kev nthuav tawm cov ntaub ntawv.
- Yog koj muab kev tso cai rau peb kom siv thiab nthuav tawm tau cov ntaub ntawv kev noj qab haus huv uas tau txais kev pov thaiv hais txog koj, ces tej zaum koj yuav thim kev tso cai, uas yog sau ua ntaub ua ntawv, thaum twg los tau. Yog koj thim koj li kev tso cai, peb yuav tsis siv los sis nthuav tawm koj cov ntaub ntawv kev noj qab haus huv hais txog koj rau cov laj thawj uas tau txais kev pab them los ntawm koj li kev tso cai uas sau ua ntaub ua ntawv ntiv li lawm. Peb tsis tuaj yeem tshem tawm tej cov kev nthuav tawm

uas peb twb ua uas tau kev tso cai ntawm koj lawm, thiab peb yuav tsum ceev cov ntaub ntawv sau tseg txog kev saib xyuas uas peb muab rau koj.

Yog xav paub ntxiv, mus saib: www.hhs.gov/ocr/privacy/hipaa/understanding/consumers/noticepp.html.

Cov Kev Hloov Pauv rau Cov Cai ntawm Daim Ntawv Ceeb Toom no

Tej zaum peb yuav tsum hloov cov cai ntawm Daim Ntawv Ceeb Toom no, thiab tej cov kev hloov pauv uas tau hais los ntawd yuav siv tau rau txhua cov ntaub ntawv kev noj qab haus huv uas tau txais kev pov thaiv uas peb muaj hais txog koj. Yog qhov no tshwm sim, yuav muab daim ntawv ceeb toom tshiab no tso rau hauv peb cov chaw ua hauj lwm thiab tso rau hauv peb lub vev xaib ntawm <https://adamscountyhealthdepartment.org/notice-privacy-practices>. Yeej muaj cov theej tawm ua daim ntawv thaum thov tuaj.

HNUB TIM SIV TAU: Lub Kaum Ib Hlis Ntuj tim 17, 2024.

COV NTAUB NTAWV SIB TXUAS LUS:

Adams Khauj Tim Lub Tuam Tsev Hauj Lwm Txog Kev Noj Qab Haus Huv
Xa rau: HIPAA Privacy Officer
4430 S. Adams County Pkwy.
Brighton, CO 80601
Xov tooj: 303-220-9200
Email: publichealthhipaa@adcogov.org